

chapters.7

अध्याय-७

‘रघुवंश दीपक’ का कला सौष्ठव

अध्याय-७

‘रघुवंश दीपक’ में कला सौष्ठव

‘रघुवंश दीपक’ में कला सौष्ठव पर विचार करने से पूर्व कवि सहजराज जी के काव्य विषयक दृष्टिकोण तथा उनके द्वारा स्वीकार किये गये काव्यादर्शों को लक्ष्य करना आवश्यक प्रतीत होता है। पूर्ववर्ती पृष्ठों में हम इस तथ्य की ओर लक्ष्य कर चुके हैं कि ‘रघुवंश दीपक’ काल की दृष्टि से यद्यपि रीतिकालीन रचना ठहरती है किन्तु विषय वस्तु तथा काव्य चेतना की दृष्टि से उसे हिन्दी की भक्तिकालीन रचनाओं से सम्बद्ध करना अधिक समीचीन होगा। इसयुग के कवियों की मूल चेतना भक्ति भाव से प्रेरित आत्माभिव्यक्ति, परमाराध्य कैसमदा आत्मनिवेदन तथा अपने अपने दृष्टदेवों का लीलागान करके आत्म-परितोष के साथ साथ लोक कल्याण परक थी। केवल कवि की निवृत्ति या वाञ्छ्यदाता की प्रशंसा के लिये काव्य रचना को वे निरर्थक समझते थे। कबीर, सूर, तुलसी आदि की रचनाएँ उपर्युक्त दृष्टिकोण से ही प्रेरित थीं, किन्तु उनकी इस प्रकार गम्भीर आध्यात्मिक और नैतिक उद्देश्यता के होते हुये भी अनेक भक्त कवियों की रचनाएँ कवि की उत्कृष्ट काव्य कला को भी प्रमाणित करती हैं। सहजराज कृत ‘रघुवंश दीपक’ की रचना की पृष्ठभूमि में यही सौद्देश्यता वर्तमान है। अतः आलोच्य कृति के कला सौष्ठव के सम्यक् अनुशीलन के लिये सर्वप्रथम उसमें प्रस्तुत कवि के काव्यगत दृष्टिकोण पर विचार कर लेना आवश्यक है।

:काव्य विषयक दृष्टिकोण :

प्रस्तुत प्रबन्ध के तृतीय अध्याय के अन्तर्गत हमने ‘रघुवंश दीपक’ की रचना के उद्देश्य पर विस्तार से विचार किया है जिसमें राम का चरित्रगान तथा उसका प्रचार, उन्हें सर्वोपरि वाराध्य देव के रूप में स्वीकार कर उनकी भक्ति को चरम साध्य के रूप में प्रतिष्ठित करना, आत्म कल्याण के लिये प्रायश्चित्त स्वरूप ग्रन्थ रचना तथा उसके माध्यम से लोकाहित साधन, धार्मिक

जगत की विषमता में समन्वित राम-भक्ति की प्रतिष्ठा तथा युगीन चेतना की अभिव्यक्ति एवं युग सन्दर्भ में राम के महच्चरित्र का महत्त्व उद्घाटन मुख्य रूप से विवेचित किये गये हैं। उपर्युक्त तथ्यों के प्रकाश में कविसहजराज जी के काव्य - विषयक दृष्टिकोण की स्पष्ट रूप से लक्ष्य किया जा सकता है और हम यह कह सकते हैं कि उन्होंने काव्य रचना की मात्र वाणी-विलास नहीं माना था अपितु लोक-हित साधना में सहायक मानकर एक सर्वांगपूर्ण आदर्श की प्रतिष्ठा के लिये प्रयास किया था। भारतीयसंस्कृति के सर्वोच्च आदर्श तथा भारतीय धर्म साधना के अप्रतिम महच्चरित्र को उन्होंने अपने काव्य का विषय बनाकर विश्व मानव के कल्याण का मार्ग प्रशस्त किया था। वस्तुतः उनका काव्य विषयक दृष्टिकोण इसके अतिरिक्त कुछ न था। सहजराज जी ने काव्य रचना के संबंध में अपने जी विचार स्पष्ट रूप में प्रस्तुत किये हैं वे इस प्रकार हैं -

- १- उनके अनुसार रामचरित से शून्य उच्चकोटि का काव्य भी वायस तीर्थ के समान ही निरर्थक है। वाणी की साथीकता रामचरित गान में ही है। १
- २- प्राकृत जन का गुण गान मृग जल की मांति असह्य तथा दुःखदायी है जबकि श्रीराम का चरित्र गान सुरसरि के जल के समान पावन तथा सम्पूर्ण दुःख दोषों का हरण करने वाला है। अस्तु जीवन को आनन्दमय बनाने तथा संसार की विषयाग्नि से बचने के लिये श्रीराम का चरित्र गान ही उनकी दृष्टि में काव्य का विषय हो सकता था। २
- ३- उपर्युक्त काव्य दृष्टि के साथ साथ 'रघुवंश दीपक' के कवि की यह भी कामना थी कि वह अपने काव्य ग्रन्थ को एक उत्तम प्रबन्ध के रूप में प्रस्तुत कर संसार में सत्कवि के रूप में यश अर्जन करसके। इस संबंध में 'रघुवंश दीपक' की निम्नांकित पंक्तियाँ देखी जा सकती हैं जिनमें कवि का आत्म-कथन इसप्रकार है -

सुनि है सुजन सुग्रन्थ सराही। हँसिहँसि गण दूषाण जाही ॥

मोहि न दुःख दूषी तिन कैरे। जो न विदूषाहिं विदुषा घनेरे ॥

१- देखिये - रघुवंश दीपक बालकाण्ड दोहा -४

रामचरित बिनु मणित मलि, वायस तीरथ जानि।
वसहिं न हरिजन हँस तजि, यश मानस सुख सानि ॥

२- देखिये - वही दोहा ३ व ४ के मध्य की चौपाहियाँ -

(अ) यदपि असत प्राकृत कविताहँ। कहँ सुनिहिं विषाहक मन लाहँ ॥
प्राकृत यश रविकर भव वारी। सकाँहँ बुझाहँ न दुसह दवारी ॥

सत्कवि सुयज्ञ मनोरथ मीरी । हंसिहै लोग जानि मति मीरी ॥

यथा परिश्रम करि पल पावि । तिमि जिमि बावन वांह उठावि ॥१

उपर्युक्त आत्म कथन में जहाँ एक ओर कवि का अपने कृतित्व के प्रति आत्म विश्वास प्रकट होता है वहाँ उसकी मनी कामना पर भी प्रकाश पड़ता है । सत्कवि के रूप में यशः प्राप्ति की मनीकामना तथा तदर्थ उसकी यत्नशीलता को विशुद्ध काव्य रचना के उद्देश्य का परिचायक कहा जा सकता है। अन्यत्र भी वे उत्तम उक्ति को सज्जनों के हृदयों को तरंगित करने में समर्थ मानते हैं और इसी में उसकी साथीकता भी समझते हैं । २

उपर्युक्त विवेचन से प्रकट है कि कवि सहजराज जी काव्याभिव्यक्ति को राम भक्ति के सम्यक् सन्निवेश के साथ प्रस्तुत करने के लिये कृत संकल्प थे । ऐसी सौदेश्यता के कारण सहज काव्याभिव्यक्ति का प्रभावित होना सम्भव है और साथ ही उसका एक निश्चित दिशा में उन्मुख तथा सीमित होना भी अवश्यम्भावी है ।

सहजराज जी के उपरिनिर्दिष्ट काव्य विषयक दृष्टिकोण की तुलना यदि 'रामचरित मानस' में अभिव्यक्त गोस्वामी तुलसीदास के तद्विषयक दृष्टिकोण से करें तो दोनों में बहुत कुछ साम्य दिखाई देता है। उदाहरणस्वरूप

हरियश सुधा स्वाद जिन पावा । नर कवित विष तिनहिं न भावा ॥

राम सुयज्ञ सुरसरिजल पावन । हरि दुरित दुख दौष न्सावन ॥

(ब) वही बालकाण्ड दोहा-५

हरि पाप परिताप करि सगम सुरसरि पाथ ।

होहहिं पावन मणित यह, राम कथा के साथ ॥

१- कैसिये - 'रघुवंश दीपक' बालकाण्ड दोहा १ व २ तथा १० व ११ के मध्य की चौपाइयाँ ।

२- कैसिये - वही बालकाण्ड दोहा २ से पूर्व की चौपाई -

राका शशि सदोक्ति वनूपा । सुजन सिन्धु मोदन लल कूपा ॥

तुलसीदास जी की निम्नलिखित कुछ उक्तियाँ यहाँ उल्लेखनीय हैं -

१- मणित विचित्र सुकवि कृत जीउर। रामनाम विनु सोह न सीउर।।

२- कीरति मणित मूमि मल सोई। सुरसरि राम सब कहं हित होई।।

३- जो प्रबन्ध नहिं बुध आदरहीं। सो भ्रम वादि बालकवि करहीं।।१

प्रस्तुत प्रबन्ध के पूर्ववर्ती पृष्ठों में हम यह लक्ष्य कर चुके हैं कि कवि सहजराज जी के प्रेरणा स्त्रोत महाकवि गोस्वामी तुलसीदास जी थे, उन्हीं की रचना 'रामचरित मानस' की उन्हींने अपने सम्मुख बादश्री के रूप में रखकर 'रघुवंश दीपक' की रचना की थी। अस्तु काव्य विषयक दृष्टिकोण में, दोनों ही महाकवियों में जो साम्य दिखाई देता है वह स्वामाविक तथा आवश्यक प्रतीत होता है।

: रघुवंश दीपक का अभिव्यक्ति पदा :

सामान्यतः अभिव्यक्ति, सत्ता के वास प्रकाशन की व्यापकतम संज्ञा है। काव्य सृजन की प्रक्रिया में कवि का अनुभूत सत्य जिन उपकरणों की सहायता से अथवा जिस माध्यम व ढंग से वास जगत में सामान्य अनुभव की वस्तु बनता है उसे अभिव्यक्ति के नाम से जाना जाता है। अभिव्यक्ति के मुख्य चार उपकरण हैं (१) भाषा (२) अलंकार (३) छन्द (४) शैली। 'रघुवंश दीपक' के अभिव्यक्ति पदा पर हम उन्हीं उपकरणों के आधार पर विचार करेंगे।

१- रघुवंश दीपक की भाषा

भाव-अभिव्यक्ति का मुख्य साधन होने के कारण भाषा काव्य का अनिवार्य एवं अविभाज्य अंग है। कवि का अनुभूत सत्य भाषा के माध्यम से ही मुस्रित होता है। डा० मणीरथ मिश्र ने ठीक ही कहा है कि 'भाषा कविता का शरीर है। बिना भाषा के भाव निराकार हैं और उनका व्यापक प्रभाव नहीं है।^२ अर्थात् कविता का प्राण यदि भाव है तो भाषा उसकी

१- रामचरित मानस - बालकाण्ड

२- डा० रामेश्वर लाल खण्डेलवाल-जयशंकर प्रसाद वस्तु और कला - पृष्ठ ३६५ पृथम संस्करण।

३- डा० मणीरथ मिश्र - हिन्दी काव्य शास्त्र का इतिहास - सं० २००५ संस्करण पृष्ठ ३६३।

धारणा करने वाला शरीर है। कवि का अनुभूत सत्य गुँगे के गुड़ की भाँति तब तक दूसरों का आस्वाद्य नहीं बन सकता जब तक उसे वाणी नहीं मिलती। भाषा इस वाणी को व्यापकता प्रदान कर स्व-संदेध वस्तु को पर-संदेध बना देती है। इस प्रकार जीवन्त काव्य के लिये भाषा की सजीवता तथा उसका सामर्थ्य आवश्यक होती है क्योंकि 'भाषा का निर्माण करने वाले विविध अवयव अपने आप में निजीव पिण्ड हैं, वे परस्पर मिलकर ही संप्राणा होते हैं।' 'रघुवंश दीपक' की भाषा के स्वरूप को लक्ष्य करते समय हमें उपर्युक्त आधार पर उसकी सामर्थ्य, सजीवता एवम् प्रयोगगत सफलता असफलता को देखना आवश्यक प्रतीत होता है।

: शब्द - मण्डार :

'रघुवंश दीपक' की रचना अवधी में हुई है जिसकी एक सशक्त काव्य भाषा के रूप में प्रतिष्ठा इससे पूर्व 'रामचरित मानस' में गोस्वामी तुलसीदास जी कर चुके थे। जिसमें उन्होंने संस्कृत के अनेकानेक शब्द ग्रहण कर उसे संस्कृतस्थ बना दिया था। साथ ही अन्य भाषाओं के शब्दों को भी अवधी की प्रकृति के अनुरूप ढाल कर या कमी कमीज्यों का त्यों स्वीकार कर उसे अति व्यापक बना दिया था। कवि सहजराज जी ने गोस्वामी तुलसीदास जी द्वारा संबंधित उक्त व्यापक शब्द सम्पदा से युक्त अवधी के इसी स्वरूप को अपनी अभिव्यक्ति का माध्यम बनाया था। अस्तु उनके शब्द मण्डार में जहाँ एक ओर विदेशी भाषाओं के प्रचलित शब्द मिलते हैं वहाँ दूसरी ओर संस्कृत तथा अन्य भारतीय भाषाओं के शब्द भी पर्याप्त मात्रा में मिलते हैं। विदेशी भाषाओं में से अरबी और फारसी के प्रचलित शब्द 'रघुवंश दीपक' में मिलते हैं जो संक्षेप में इसप्रकार हैं -

१- डा० रामेश्वर लाल खण्डेलवाल - अयशंकर प्रसाद वस्तु और कला -
प्रथम संस्करण - पृष्ठ ३५६।

(अ) अरबी शब्द

अरबी भाषा के ग़रीब, बाग़, जहाज़, विदा, ढोल, लायक़, सबरि, फ़ौज़, बज़ाज, जिन्सि, सराफ़, हद, गुलाम, हराम, ज़ाहिर, उमिर, अबीर, सूरति, क़साई, आदि शब्द रघुवंश दीपक में मिलते हैं।

(ब) फ़ारसी शब्द

जहान, साज़, क़तूति, शीर, शीरबी, कागद, बाज़ार, कौतल, लगाम, सरताज़, सहनाई, दरबार, रुख़, बेचारा, मजूरी, तरक़स, ताजी, बन्दीख़ाना, बाज़ीगर, तख़्त-नख़्त, ज़हर-चैन, ख़जाना, सहम, क़ीम, निज़ानी, मालूम आदि।

उपर्युक्त शब्दों के विषय में यह उल्लेखनीय है कि ये शब्द भारतीय भाषाओं में और विशेषतः हिन्दी की विविध बोलियों में पूर्णतया घुलमिल से गये हैं। मध्य कालीन हिन्दीकाव्य में इन सभी के प्रयोग सर्व प्रचलित रहे हैं। इनकी दूसरी विशेषता यह है कि इन्हें अपनी काव्य भाषा के अनुरूप ढालकर प्रयोग किया गया है। दूसरे शब्दों में कहा जाये तो प्रवृत्ति के कारण इनके लक्ष्य रूप प्रायः प्रयुक्त हुये दिखाई देते हैं। जिन्सि, क़ीम, फ़ौज़, बज़ाज, उमिरि, सूरति, क़तूति, कागद, सहनाई, ख़जाना, ज़हर, मालूम, कौतल जैसे शब्द प्रयोग इसी कोटि के हैं। यही कारण है कि विदेशी शब्दों के प्रयोग के कारण उनके अर्थ ग्रहण में कहीं कठिनाई नहीं होती और प्रायः भाषा में अस्वाम्याविक्रता भी नहीं जाने पाई। इतना ही नहीं ^{ऐसे शब्द} ~~अपने-अपने~~ साहित्यिक अवधि में ढलकर भाषा प्रवाह में घुलमिल से गये हैं। प्रमाणस्वरूप निम्नलिखित उदाहरण पर्याप्त होगा -

बैचत वसन बज़ाज़ विचारै । मूँ पट निज पाट उतारै ॥

गली बज़ार इतीसौ कौमा । निरखत मुख चकौर जिमि सौमा ॥

जात चले मग राज किशोर। दाण दाण कबि कलकत चहुँ ओरा ॥१

उपयुक्त विदेशी शब्दों की भांति प्रादेशिक शब्दों के स्वामाविक प्रयोग भी कवि की भाषा में प्राप्त होते हैं। राजस्थानी, बुन्देलखण्डी तथा भोजपुरी के सर्व प्रचलित शब्दों को सहजराज जी ने उनके प्रचलित अर्थों में स्वीकार कर लिया था। राजस्थानी का 'मनु हारि' (मनाना) 'सारा' (लगाया) इन्हीं अर्थों में रघुवंश दीपक में प्रयुक्त हुये हैं। बुन्देलखण्डी में 'पनवार' 'सैरा' गेहुवा तथा भोजपुरी के 'रौरै, राउर' शब्द भी अपने मूल अर्थों को ही अभिव्यक्त करते हैं।

कवि सहजराज जी के भाषा प्रयोग की तीसरी विशेषता संस्कृत की तत्सम शब्दावली के अवधी में सफल प्रयोग की है। उनकी भाषा में अनेक स्थलों पर संस्कृत शब्दों तथा उक्तियों के जो सफल प्रयोग मिलते हैं वे उनके संस्कृत के अच्छे ज्ञान के परिचायक हैं। संस्कृत की तत्सम पदावली का प्रयोग उन्होंने प्रायः स्तुतियों में किया है जो गोरखजी तुलसीदास जी की रतद्विषयक प्रवृत्ति का परिचायक है। स्तुतियों में संस्कृत की तत्सम पदावली के प्रयोग के कारण उनका अर्थ गौरव बढ़ गया है साथ ही भाषा में प्रवाह की वृद्धि हुई है। इस संबंध में निम्नार्थित छन्द का उल्लेख अप्रासंगिक न होगा -

छन्द - नमामिदिरा नाथ पाथोज नाम। दातीशं दामाशील नीलाम्मुदायं ॥

दशग्रीव वंशाटवी धूम केतुं । महाघोर ससार पाथोधि सेतुं ॥

पदाम्भोज अंजलि संभूत सेवी । शिला श्राप हारी करी दिव्य देवी ॥

नमो देव देवेश देवाग्र गंता । दया सिन्धु देवारि दपयि हंता ॥ १

सूक्ष्माति सूक्ष्म अनुभूतियों को प्रकट करने की सामर्थ्य अवधी में पर्याप्त मात्रा में मिलती है। कवि ने इसके लिये जन साधारण द्वारा प्रयुक्त ठेठ अवधी शब्दों का प्रयोग निस्संकोच होकर किया है। यहाँ ऐसे प्रयोगों के एकाध 'उदाहरण' पर्याप्त होंगे। अप्रत्याशित वाधात से पहुँचने वाली हृदिक वेदना को व्यक्त करने के लिये कवि ने 'करकि उठै उर' 'जैसा देशज शब्द

१- रघुवंश दीपक - उत्तरकाण्ड दोहा ३० व ३१ के मध्य का छन्द ।

उस समय प्रयुक्त किया है, जब विश्वामित्र के द्वारा राम-लक्ष्मण की याचना पर दशरथ का हृदय प्रेम विसल हो वेदना से भर उठता है-

सुनि मुनि मम वचन अवधेशा ॥ १

करकि उठै उर कठिन कलेशा ॥

कहना न होगा कि इस प्रसंग पर 'करकि उठै उर' का प्रयोग कवि की सटीक भावाभिव्यक्ति का धौतक है। इसी प्रकार दशरथ के राज धर्म की देखकर हृन्द का भी हतप्रभ होना तथा उसी प्रकार के धर्म प्राप्ति की लालसा करना 'सिहाय' शब्द द्वारा अभिव्यक्त हुआ है -

प्रजा प्रसन्न पुन्य सब दैशा ।

विभव बिलौकि सिहाय सुरेशा ॥ २

इसके अतिरिक्त 'उकसि उकसि, बलकन लगे, कनकटा, मुस, उकै, पति जाहिं, उचकि उचकि, कवाई, गोड़िन, धाम, नेवारि, वादि अनेक ग्राम्य शब्दों का प्रयोग कवि ने भाव-प्रकाश की अनुरूपता के लिये निस्संकोच रूप से किया है। 'रघुवंश दीपक' में प्रयुक्त होने वाले शब्द मण्डार को लक्ष्य कर लेने के पश्चात् हम उसमें प्रयुक्त होने वाली भाषा की विशेषताओं को देखने का प्रयास करेंगे ।

इसमें विशेष कर यह विचारणीय है कि कवि भावों या घटना प्रसंगों के अनुरूप भाषा प्रयोग में कहां तक सफल हुआ है। किसी भी कवि की भाषा की मुख्य विशेषता यही होती है कि उसमें प्रसंगोचित भावानुरूपता के साथ पात्रों के सूक्ष्मात्सूक्ष्म भावों की अभिव्यक्ति की भी सामर्थ्य हो तथा वह तदनुकूल रस व्यंजना भी करसके। क्योंकि "शब्द संस्थापना की कला में जो कवि जितना ही निष्णात् होगा उतनी ही उसकी भाषा की समग्र चेतना भी मर्म स्पर्शिनी होगी" ३ 'रघुवंश दीपक' में भाषा की भावानुरूपता तथा पात्रानुरूपता की इसी दृष्टि से देखना आवश्यक प्रतीत होता है।

१- रघुवंश दीपक बालकाण्ड दोहा १७६ के बाद की चौपाई

२- वही - बालकाण्ड दोहा १०५ से पूर्व की चौपाई

३- डॉ. विजय कुमार पाण्डेय - (1) मध्यम भाषा का शब्दशास्त्र, अनुश्रुति

प्रथम निष्कर्ष, पृष्ठ ३३८

१- रघुवंश दीपक की भाषा की भावानुरूपता

भाषा पर कवि का अधिकार तभी सिद्ध होता है जब उसके द्वारा ~~विशेष~~ अभिव्यक्त अर्थ, प्रयोग की गई भाषा के माध्यम से यथावत् व्यक्तित्व हो। 'रघुवंश दीपक' की रचित्र वाक्य रचना में ऐसी पदावली का प्रयोग हुआ है जिसमें विभिन्न भावों को अभिव्यक्त करने की पूर्ण क्षमता है। कौमल तथा सुकुमार भावों की अभिव्यक्ति में कौमल पदावली तथा प्रसाद एवं माधुर्य गुण युक्त भाषा एवं युद्धादि दृश्यों के चित्रण में कठोर शब्द रचना ऐसे प्रसंगों में स्पष्टतः देखा जा सकते हैं। विस्तार मय से इन ^{प्रसंगों} का उल्लेख यहां सम्भव नहीं प्रतीत होता अस्तु उसे पाठकों के लिये छोड़कर हम केवल इतना ही कहना चाहेंगे कि हमारे बालीच्य कवि की भाषा की प्रकृति का पूर्ण ज्ञान था। शृंगार के स्थायी भाव रति को परिपुष्ट करने वाली उनकी माधुर्य गुण युक्त नाद सौष्ठव से पूर्ण भाषा की निम्नांकित चौपाइयों में देखा जा सकता है -

कटि किंकिजि पग नूपुर चारु । मनहुं निजान वजावत भारु ॥
सर्ग सखी सव सुभग सयानी । गावत गीत मधुर मृदु वानी ॥
भूषण वसन विभूषित वामा । मानहुं मदन सैन अमिरामा ॥१

- - - - -

मरक्त कनक वर्ण वर वीरा । कटि तूणीर पाणि धनु तीरा ॥
चारु चरण पंकज नख शीमा । वर्णि न जाह देखि मन लीमा ॥
सौहत वर्ण श्याम दृश कोये । वन्द्यु सुवन सेज बलि सोये ॥
शीमा सदन रदन मृदु हांसा । मृकुटी कुटिल मनोहर नासा ॥
तिलक ललाट पटल गीरोचन । सुखमा सदन मदन मद मोचन ॥२

इसी प्रकार शोक, क्रोध, मय, रोद, हास्यादि भावों को व्यक्त करने में भी भावानुरूप भाषा का प्रयोग, 'रघुवंश दीपक' में मिलता है जो

१- रघुवंश दीपक - बालकाण्ड दोहा २३५ तथा २३६ के मध्य की चौपाइयां ।

२- रघुवंश दीपक - बालकाण्ड दोहा २४० तथा २४१ के मध्य की चौपाइयां ।

विभिन्न प्रसंगों में स्पष्ट देखा जा सकता है। इन पात्रों को व्यक्त करने के लिये कवि ने ध्वन्यात्मक शब्द विधान तथा अनुप्रास की योजना में बड़ी कुशलता का परिचय दिया है।

२- पात्रानुरूप भाषा

महाकाव्य में कवि पात्रों के माध्यम से ही अपने व्यक्तित्व की अभिव्यक्ति करता है। साथ ही वह समकालीन युग सन्दर्भ को भी पात्रों के ही माध्यम से व्याख्यायित करता है। किसी पात्र विशेष के मनोगत सूक्ष्म भावों की अभिव्यञ्जना, उसके जातिगत संस्कार, उसके विभिन्न कार्य कलापों तथा शीलौघाटन एवम् व्यक्तित्व के प्रकाशन के लिये कवि को भाषा की सम्पूर्ण समाहार शक्ति का प्रयोग करना पड़ता है। 'रघुवंश दीपक' में कवि सख्खरामजी ने इस ओर विशेष कौशल प्रदर्शित किया है। 'रघुवंश दीपक' में राम- भरत, लक्ष्मणा, सीता, हनुमान तथा रावण ऐसे विशिष्ट पात्र हैं जिनके चरित्रों को कवि ने अपनी भावना तथा कल्पना के अनुपम संयोग से संवारा है। राम के शील, विवेक, गम्भीर्य, नीति मत्ता, उदारतादि उदात्त गुणों के अनुरूप तथा इसी प्रकार भरत के उदात्त चरित्र एवम् सुशीलता तथा भ्रातृ प्रेम की व्यञ्जना, लक्ष्मणा के क्रोध जनित अमर्ष तथा अनन्य भावना से राम की सेवा करने की प्रवृत्ति की अभिव्यक्ति, सीता के आदर्श भारतीय नारी जीवन के उदात्त रूप की कल्पना, हनुमान की अनन्य दास्य भावना तथा राम के लिये सर्वतो भावेन 'अपने जीवन को समर्पित करने की भावना को व्यञ्जित करने में कवि ने इन पात्रों की चारित्रिक गरिमा के अनुरूप ही भाषा का प्रयोग किया है। प्रति नायक रावण के अहंकार, दम्भ तथा बर्बरता पूर्ण स्वभाव की अभिव्यक्ति के लिये भी कवि ने तदनुकूल भाषा का प्रयोग किया है। रावण एक निरकुंश शासक था इसलिए उसके चरित्र में स्वचक्रन्दता एवम् निमीमता भी थी। उसकी कूटनीतिज्ञता का परिचय भी कवि ने अंगद के साथ होने वाली बातों के माध्यम से सम्वादों में प्रस्तुत किया है। पात्रों के पद, वगी, मनः स्थिति के अनुरूप भाषा का प्रयोग इस प्रसंग में स्पष्ट देखा जा सकता है।

‘ रे रावण मं रघुपति दूता। साधु शिरोमणि शूर सपूता॥

में भाषा के माध्यम से बालि पुत्र अंगद ने अपना परिचय जिस बीजस्विता तथा निष्प्रियता से दिया है वह उसके पद के अनुरूप ही था। एक तो वह बालिका पुत्र, युवराज था दूसरी ओर और श्रीराम के राजदूत के रूप में वह संधि प्रस्ताव लेकर गये थे अतः इस प्रसंग में प्रयुक्त भाषा सच्चुच ही पात्रानुकूल भाषा कही जायेगी। पश्चीनर शैली में यह सारा प्रसंग व्यंग्यायी से भरपूर हुआ अत्यन्त उत्तेजक है। भाषा में बीज स्पष्ट ही दिताई देता है। १

‘ रघुवंश दीपक ’ की भाषा-गत उपर्युक्त विवेचन के पश्चात् हम इस निष्कर्ष पर पहुँचते हैं कि कवि ने गौस्वामी तुलसीदास जी की ही भाँति अथवा की साहित्यिक भाषा के रूप में प्रयोग किया है जिसमें सूक्ष्माति सूक्ष्म भावों की अभिव्यक्ति करने की पूर्ण क्षमता है। देशी, विदेशी, शब्द तथा देशज शब्दों की काव्योचित प्रवाह एवं परिष्कृत अभिरुचि के साथ ग्रहण कर कवि सहजराज जी ने उसे व्यापकता प्रदान की है। भाव व्यञ्जक-रसगुणानुकूल भाषा का सफल प्रयोग हमें ‘ रघुवंश दीपक ’ में मिलता है जिससे कवि ने अपने अनुभूत सत्य को सच्ची तथा पूर्ण अभिव्यक्ति प्रदान करने में सफलता प्राप्त की है। वह एक कुशल शब्द शिल्पी था जो शब्दों की प्रकृति से पूर्ण परिचित था। गौस्वामी तुलसीदास जी के पश्चात् अथवा में भाषा प्रयोग की दृष्टि से सहजराज जी का ही नाम लिया जा सकता है।

‘ रघुवंश दीपक में अलंकार विधान ’

पूर्ववर्ती पृष्ठों में सहजराज जी के काव्य विषयक दृष्टिकोण की लक्ष्य करते समय हम यह कह चुके हैं कि वे शास्त्रकार न होकर मूलतः कवि थे और एक निश्चित उद्देश्य से प्रेरित होकर कवि-यश के वांछाक्षी भी थे। अतः उनके काव्य में भावों की अभिव्यक्ति प्रयास जनित न होकर स्वाभाविक रूप से होना अपेक्षित ही कहा जायेगा। किन्तु जैसा कि निर्दिष्ट किया जा चुका है

१- दृष्टव्य- रघुवंश दीपक लंका-काण्ड दोहा २२ व २४ के मध्य का सम्पूर्ण प्रसंग ।

कि काव्याभिव्यक्ति की सजगता उन्हीं होने के कारण अभिव्यञ्जना शिल्प के अन्य उपकरणों की और उनका ध्यान जाना स्वाभाविक ही था। 'रघुवंश दीपक' की रचना रीति काल में हुई किन्तु वै रीति काल की काव्य चेतना से एक प्रकार से अलिप्त थे। काव्य के अतिरंजित स्वरूप की साधना तथा चमत्कार प्रदर्शन मात्र उनका उद्देश्य नहीं था अपितु अत्यन्त साध्य स्वाभाविक सौन्दर्य की ही वै काव्य रचना में आवश्यक मानते थे। भाषा के पश्चात् अभिव्यञ्जना शिल्प के सशक्त साधन के रूपमें अलंकार विधान को माना जाता है, अतः उसकी दृष्टि 'सै प्रस्तुत कृति का अनुशीलन आवश्यक है।

अलंकार का अर्थ है अलंकृति अर्थात् जो विमूढित करता हो उसे अलंकार कहते हैं^१। वाचायं दण्डी ने काव्य को सुशीमित करने वाले धर्म को अलंकार कहा है। २ दण्डी द्वारा दी गई परिभाषा में धर्म को पुनः व्याख्यायित करते हुये परवर्ती वाचायों ने गुणों को काव्य का स्थायी धर्म और अलंकारों को उसका अस्थायी धर्म कहा है। ३ इन वाचायों ने अस्थायी धर्म कह कर काव्य में अलंकारों की अनिवार्यता को नहीं स्वीकार किया।

वाचायं मम्मट ने 'तद्दोषां शब्दाथौ सगुणावनलंकृती पुनः क्वापि' कह कर उपर्युक्त अस्थायी धर्म कैम्प में अलंकारों की गौणता प्रदान कर दी। इस प्रकार संस्कृत के उपर्युक्त वाचायों ने अलंकार को काव्य का आवश्यक अंग मानकर उन्हें काव्य के सौन्दर्य वदक अंग माने हैं। हिन्दी के लक्ष्मण ग्रन्थकारों ने भी एतद्विषयक अवधारणाओं में अपने पूर्ववर्ती संस्कृत के भिन्न भिन्न वाचायों का ही अनुधावन किया है फलतः अलंकारों की महत्ता के संबंध में उनमें पर्याप्त मतभेद दिखलाई पड़ता है। वाचायं केशव ने भामह, दण्डी का अनुसरण करते हुये अलंकार को कविता का सर्वस्व माना है। उन्होंने स्पष्ट घोषणा की थी कि 'मूषान् विन न विराजई कविता, अनिता मित'।^४ किन्तु मम्मट तथा विश्वनाथ

१- काव्यालंकार सूत्रवृत्ति १।१।२

२- वाचायं दण्डी - काव्यादर्श २।१

'काव्य शोभाकरान् धर्मान् अलंकारान् शब्दाते ।'

३- काव्य प्रकाश - ८।६६-६७ तथा साहित्य दर्पण ८।१।-१०।१

४- वाचायं केशवदास - रामचन्द्रिका ।

का अनुसरण करने वाले आचार्य श्रीपति ने कविता में अलंकार की गीण ही माना है। १ अलंकार संबंधी उपर्युक्त मान्यताओं के आलोक में हम हिन्दी के सुप्रसिद्ध आलोचक आचार्य रामचन्द्र शुक्ल के इस कथन को अधिक महत्वपूर्ण मानते हैं कि 'पहले से सुन्दर वष की शोभा बढ़ाने में जो अलंकार प्रयुक्त नहीं वे काव्यालंकार नहीं।' वे ऐसे ही हैं, जैसे शरीर पर से उतार कर किसी अलग झोने में रखा हुआ गहनों का ढेर। किसी भाव या मार्मिक भावना से अस्पृक्त अलंकार चमत्कार या तमाशे हैं। २

वस्तुतः अलंकार आभूषण के रूप में ही स्वीकार किये जाने चाहिए जिससे काव्य में सौन्दर्य की वृद्धि हो। जैसा कि हम ऊपर कह चुके हैं हमारे आलोच्य कवि ने अपने महाकाव्य 'रघुवंश दीपक' में अलंकारों की योजना काव्य में सौन्दर्य वृद्धि के लिये तथा उसमें रसात्मकता की सृष्टि के लिये ही की है। उनकी अलंकार योजना का उद्देश्य अपने कथन को सुन्दर ढंग से अभिव्यक्त करना तथा भावों में सौन्दर्य वृद्धि करना था। वस्तु वर्णन में रमणीयता उत्पन्न कर अनुभूतियों और क्रियाओं को मूर्त करना तथा उन्हें सहज बोध गम्य बनाना जिससे वे मार न होकर सौन्दर्य के साधन बन सकें, उनकी अलंकार योजना का मुख्य लक्ष्य था, जिसे यहां संक्षेप में प्रस्तुत किया जा रहा है।

क- रघुवंश दीपक में शब्दालंकार :

यद्यपि सहजराज जी ने शाब्दिक -चमत्कार तथा उसके गौरव धन्ये की महत्व नहीं दिया किन्तु काव्य में रमणीयता तथा भावोत्कण्ठी के लिये उन्होंने अनुप्रास, यमक, श्लेषादि अलंकारों का प्रयोग अवश्य किया है जिन्हें यहां क्रमशः प्रस्तुत किया जा रहा है।

१- आचार्य श्रीपति - 'जदपि दोषा विन गुन सहित, अलंकार सो ही न।

कविता बनित कवि नहीं रस तिन तदपि प्रवीन॥

(डा० मणीरथ मिश्र के हिन्दी काव्य शास्त्र का इतिहास - पृष्ठ ११७ से उद्धृत) ।

२- आचार्य रामचन्द्र शुक्ल - चिन्तामणि भाग- १ पृष्ठ २४७-२५१ ।

(१) अनुप्रास - गुरुगन लाज विलौकत अनी । कर जय माल नाग गति गवनी ॥

मैद मैद महि पर षगु धरही । नूर मंजु मधुर रव करही ॥ १

प्रथम अद्वितीय में 'ग' की आवृत्ति ने तथा द्वितीय अद्वितीय में 'म' और 'प' की आवृत्ति ने सम्पूर्ण कथन में चित्रोपमता तथा रमणीयता उत्पन्न कर दी है। एक दूसरे उदाहरण में भी यही चित्र दिसाई देता है -

मंगल गति मनोहर वानी । गावत आवत सलीसयानी ॥

भूषण वसन देह धुति वाढ़ी । दीप शिखा सम दीपति ठाढ़ी ॥ २

यहाँ भी प्रथम में 'वत' तथा द्वितीय में 'दीप' शब्द की आवृत्ति ने कथन में रमणीयता की सृष्टि की है। निम्नार्कित दोहे में अनुप्रास की सहायता से भावोत्कर्ष किस प्रकार किया गया है - यह दृष्टव्य है -

झोरि झोरि हथियार कौड, जोरि जोरि युग हाथ ।

परशु पाणि के पग परै, पाहि पाहि मृगनाथ ॥ ३

इसी प्रकार निम्नार्कित छन्द में आनुप्रासिक योजना के साथ ध्वन्यात्मकता के कारण प्रसंग गत वातावरण के निमिष में कवि अत्यन्त सफल हुआ है -

छन्द : जन जन प्रति कंचन के थारे, गन गन कनक कटौरे जू ।

व्यंजन विपुल परीसन लागे, चतुर सुवारन थोरे जू ॥

सौबा, साँड़, चिराँजी साबा, पापर पूण सुहारी जू ।

फमकि फमकि फुकि परसत चहुँ दिशि, फुकि फाँक नारी जू ॥

प्रस्तुत छन्द में 'कनक कटौरे' 'फमकि फमकि फुकि परसत' तथा 'फुकि फुकि फाँक नारी' में अनुप्रासिकता प्रसंगानुरूप वातावरण की जिस ध्वन्यात्मकता के साथ प्रस्तुत किया है वह कवि के समर्थकवित्त्व की प्रमाणित करता है ।

१- रघुवंश दीपक - कालकाण्ड

२- वही -

३- वही - दोहा ३३०।१

यमक अलंकार - रघुवंश दीपक में यमक अलंकार का प्रयोग अवश्य ही चमत्कार प्रदर्शित के लिये हुआ है किन्तु ऐसे प्रयोगों की संख्या अत्यल्प ही है। कतिपय उदाहरण यहाँ उल्लेखनीय हैं -

कमला सन कमला सन मासै । निकट जाहु कर कान न रासै ॥
यहाँ कमलासन में यमक है जो केवल चमत्कार के लिये प्रयुक्त हुआ है। निम्नांकित पंक्तियों से यह बात और स्पष्ट हो जाती है -

ये अशरणा तुम अशरणा शरणा। ये बनिता तुम पति दुस हरणा॥
यहाँ अशरणा में यमक का चमत्कारिक प्रयोग मात्र ही दृष्टिगोचर होता है। अतः यह कहा जा सकता है कि प्रस्तुत कृति में यमक के प्रयोग भावोत्कर्ष में सहायक नहीं सिद्ध होते ।

श्लेष अलंकार - श्लेष के प्रयोग 'रघुवंश दीपक' में एकाध स्थान पर ही मिलते हैं । उदाहरणार्थ निम्नांकित कदली में इस प्रयोग को देखा जा सकता है-

मदन अनंग कुसुम धनुवाना। शिव विपदा अवलावल बाना ॥
यहाँ अनंग शब्द में श्लेष है। एक तो उसका अर्थ कामदेव के लिये ग्रहण किया जा सकता है तथा दूसरा अर्थ अंग विहीनता के लिये है ।

स- रघुवंश दीपक में अर्थालंकार

काव्य में अर्थालंकारों का प्रयोग कथन के चमत्कार के साथ भावोत्कर्ष के सशक्त साधन के रूप में किया जाता है। प्रबन्ध काव्यों में इन द्विविध प्रयोगों के लिये पर्याप्त अवकाश रहता है किन्तु 'रघुवंश दीपक' में इनका प्रयोग कोई चमत्कार प्रदर्शित अथवा बौद्धिक व्यायाम का परिणाम नहीं प्रतीत होता अपितु भावोत्कर्ष तथा रसात्मकता की वृद्धि के लिये प्रसंगानुसार उनकी व्यवस्था की गई है। कवि सहजराज जी ने 'रघुवंश दीपक' में मुख्यरूप से उपमा, उत्प्रेक्षा, रूपक, दृष्टांत, अतिशयोक्ति अर्थालंकारों का प्रयोग किया है। यद्यपि यह नहीं कहा जा सकता कि अन्य अलंकार उनकी कृति में नहीं पाये जाते फिर भी मात्रा की दृष्टि से जिन अलंकारों का प्रयोग सम्पूर्ण रचना में प्रधान रूप से हुआ है, उन्हीं के एक-दो उदाहरण यहाँ प्रस्तुत करना ही पर्याप्त होगा ।

१- उपमालंकार

उपमा के चार प्रमुख अंग माने गये हैं। १-उपमेय २- उपमान
३- साधारण धर्म ४- वाचक धर्म । जहाँ इन चारों अंगों की पूर्ण उपलब्धि होती है, पूर्णापमा कहा जाता है किन्तु हमें से एक भी जब लुप्त हो जाता है तो लुप्तापमा कहते हैं। 'रघुवंश दीपक' में उपमा के ये दोनों रूप मिलते हैं। निम्नांकित उदाहरण में पूर्णापमा दृष्टव्य हैं-

रामा वाम दिशि सीहत कैसे। नव धन घटा छटा छवि जैसे ॥१
इसी प्रकार अन्य उदाहरण में इसे इस प्रकार देखा जा सकता है -

देखत राम समेत सनेहा। दीप शिखा सम दीपति देहा ॥२
इन दोनों उदाहरणों में उपमा के चारों अंग प्राप्त होते हैं जिनमें भावोत्कर्ष तथा जीवित और शब्दगत दोनों ही चमत्कार उल्लेखनीय हैं। वस्तुतः इन अद्भुतियों में पूर्णापमा का सफल प्रयोग दर्शनीय है। लुप्तापमा का प्रयोग निम्नांकित अद्भुति में देखा जा सकता है -

गोपद सम नाथि वारी शा । कीन्ह दशानन कानन सी शा ॥३
लुप्तापमा के एक अन्य उदाहरण से 'रघुवंश दीपक' में उपमा अलंकार के प्रयोग सम्बन्धी कवि की कुशलता को देखा जा सकता है। कुम्भकर्ण अपने बल का परिचय देते हुये रावण से कहता है -

दोहा - कहि न जाये मनु जाद पति, जिअ करणी निअ धैन ।

चनक समान कहाहर्ही, भालु वली कपि सैन ॥ ४
उपर्युक्त दोहे में भालु तथा कपिसेना उपमेय हैं, चनक उपमान तथा समान वाचक शब्द है, किन्तु साधारण धर्म लुप्त है अतः इसे लुप्तापमा ही कहा जायेगा।

२- उत्प्रेक्षा अलंकार

रघुवंश दीपक में उत्प्रेक्षा का प्रयोग पुष्कल मात्रा में किया गया है। रूप वर्णन में अथवा अंगों की शोभा के वर्णन में कवि ने इस अलंकार

१- रघुवंश दीपक - बालकाण्ड दोहा ३८।४

२- वही - बालकाण्ड - दोहा २३६।७

३- रघुवंश दीपक - लंकाकाण्ड दोहा ८।६

४- वही - लंकाकाण्ड दोहा १०३

की योजना स्थान-स्थान पर की है जिससे पाठक को सहज में ही सौन्दर्यानुभूति होजाती है। वस्तु, हेतु तथा फल की संभावना के आधार पर आचार्यों ने इसे वस्तुत्प्रेक्षा, हेतुत्प्रेक्षा तथा फलौत्प्रेक्षा के नाम से अभिहित किया है। १
इनमें से प्रत्येक का एक एक उदाहरण पर्याप्त होगा -

वस्तुत्प्रेक्षा - एक वस्तु में दूसरी वस्तु की अर्थात् उपमेय में उपमान की संभावना
है वस्तुत्प्रेक्षा है। राम-सीता के विवाह प्रसंग में मीठा-जटित मण्डप में स्थित
सीता के जावक रंजित पद-नशाँ का रूप चित्रण कवि द्वारा उत्प्रेक्षा के प्रयोग
से निम्नांकित दोहे में अत्यन्त मनोहर एवं प्रभावशाली बन पड़ा है-
दोहा - सीता पद नख अरुणिमा, मीठा^{मिठी} मण्डप रहिखाय ।

खेलत मनसिज पगागु जनु, अरुणा अक्षर उड़ाव ॥२

उपर्युक्त उदाहरण में कवि ने मणि जटित मण्डप में सीता के पद नशाँ की
अरुणिमा की उत्प्रेक्षा पगागु खेलने वाले कामदेव द्वारा उड़ाई गई अरुणा
अक्षर से की है। वस्तुतः कवि ने निस्सन्देह ऐसी उक्तियाँ कीयोजना कर उत्कृष्ट
कला सौष्ठव का परिचय दिया है ।

हेतुत्प्रेक्षा - वहेतु में हेतु मानकर उत्प्रेक्षा करना हेतुत्प्रेक्षा है। इसमें अकारण
में कारण रूप बताकर सम्भावना की जाती है । जनक वाटिका में सीता अपनी
सखियाँ सहित विभिन्न वामूषाणी^१ की धारणा किये हुये घूम रही हैं। उनके
वामूषाणी से उत्पन्न होने वाली ध्वनि तथा साथ में चलने वाली सखियों के
समूह में कवि ने निम्नांकित उत्प्रेक्षा की है -

मूषान वसन विभूषित वामा। मानहुँ मदन सैन अमिरामा ।

कटि किंकिनी पग नूपुर चारु। मनहुँ निज्ञान वजावत माह ॥३

मूषा, वसन से विभूषित सभी सखियाँ मानी कामदेव की सेना हैं तथा किंकिनी
और नूपुर की ध्वनि मानी उस सेना में बजने वाला युद्ध ढा का बाजा है। यहाँ
वहेतु में हेतु की कल्पना कितनी सटीक दिखाई देती है ।

फलौत्प्रेक्षा - अफल में फल की सम्भावना करना फलौत्प्रेक्षा कहलाती है।

‘रघुवंश दीपक’ के कवि ने निम्नांकित पंक्तियों में किस प्रकार भावीत्कर्ष के लिये

१- दृष्टव्य - भिलारीदास कृत काव्य निणय सं० १६५३ संस्करण दोहा ८२-
वस्तु निरसि के हेतु लसि, के आगम फल काज ।

कवि के वक्ता कहत हैं, ली और से आज ॥

२- रघुवंश दीपक - बालकाण्ड दोहा ३०२ ३- वही - दोहा २३५।४,५

इस अलंकार का प्रयोग सफलता पूर्वक किया है। यह दृष्टव्य है-

कूजत कांजुव फल^{फूल} फल^{फल} हंसा। फिरहुराम जनु करत प्रसंसा।।

गुजंत मधुकर कमल कलापा। मन्द मन्द जनु करत विलापा।

कहुं कहुं विटप लत, फुकि वाई। करत बिनय जनु पद शिरनाई।।१

यहां फल की सम्भावना करते हुये कवि ने वनवास की जाते हुये श्रीराम की रोकने के लिये हंसा के कलरस, मधुप्रा, के गुंजन में इस बात की उत्प्रेक्षा की है कि मानों वे राम की अध्या लीटने की प्रार्थना कर रहे हैं। इसी प्रकार मार्ग में फुकी हुई लताओं उसने हसफल की सम्भावना की है कि मानों वह श्रीराम के चरणों पर शिर फुकाकर उन्हें अध्या लीट जाने की प्रार्थना कर रही है।

गम्योत्प्रेक्षा - उत्प्रेक्षा में जब वाचक शब्दों के बिना ही अलंकार योजना की जाती है तो उसे काव्य शास्त्रियों ने गम्योत्प्रेक्षा का नाम दिया है। यही प्रतीय माना उत्प्रेक्षा, गुह्योत्प्रेक्षा तथा गुप्तोत्प्रेक्षा के नामों से भी जानी जाती है। सहजुराम जी ने 'रघुवंश दीपक' के अन्तर्गत सौन्दर्य वर्णनों में इसका प्रयोग किया है। निम्नांकित उदाहरण में इसका सफल प्रयोग देखा जा सकता है -

सौहत अरुण श्याम दृग कोये। बन्धुक सुमन सेज अलि सौये।।२
नेत्रों की अरुणिमा में श्याम रंग वाली आंखों की पुतली इसप्रकार सुशोभित हो रही है मानों बन्धुक सुमनों की सेज पर अलि सौ रहा हो। यहाँ किसी वाचक शब्द का प्रयोग नहीं हुआ किन्तु उत्प्रेक्षा के द्वारा सौन्दर्य का उद्घाटन हुआ है। उपर्युक्त उदाहरणों के आधार पर हम यह कह सकते हैं कि कवि ने उत्प्रेक्षा अलंकार की सफल योजना से अप्रस्तुत में प्रस्तुत का विम्ब प्रतिबिम्ब भाव से विधान कर सूक्ष्माति सूक्ष्म सौन्दर्यानुभूति के प्रकाशन का सफल प्रयास किया है।

१- रघुवंश दीपक - बालकाण्ड - दोहा १०४।७, ८, ९

२- रघुवंश दीपक - बालकाण्ड - दोहा २४१। २

३- रूपक अलंकार

‘ रघुवंश दीपक ’ में रूपक अलंकार के निरंग रूपक, परम्परित रूपक तथा सांग रूपक , ये तीनों ही के सफल प्रयोग मिलते हैं । रूपक अलंकार की योजना द्वारा कवि ने सौन्दर्य बोध के साथ ही गम्भीर विचारों को सरस तथा बोध गम्य बना दिया है। इनकी दूसरी विशेषता यह है कि इनके द्वारा सादृश्य एवं साधर्म्य का पूर्ण निर्वह करते हुये कवि ने अपनी कवित्व शक्ति को पूर्णतया प्रमाणित कर दिया है। रूपक के उपर्युक्त तीनों पैदों में से यहाँ हम उनमें से प्रत्येक का एक एक उदाहरण प्रस्तुत कर कवि के एतद्विषयक कौशल को दृष्टिगत कराने का प्रयास करेंगे ।

(क) निरंग रूपक - जिस अलंकार योजना में उपमेय और उपमान का ओद होते हुये भी उन वर्गों के संबंध में कुछ न कहा जाये, वहाँ इस अलंकार की योजना होती है। १ ‘ रघुवंश दीपक ’ में इसका निम्नलिखित उदाहरण उल्लेखनीय है -

रामचरित वर सूत नवीनी। करि बहु यतन बुझ पट कीनी॥

विमल विवेक वारि वर धीई। दिग्ग पतिन पहिरावहु सोई ॥२॥
यहाँ कवि ने रामचरित का नवीन सूत के साथ तथा विमल विवेक का वारि के साथ सादृश्य और साधर्म्य का निर्वह किया गया है - साथ ही राम कथा की विशेषता की ओर ध्यान आकषीत कर उसके महत्त्व का सम्यक उद्घाटन किया गया है ।

(ख) परम्परित रूपक- जहाँ एक रूपक के द्वारा दूसरे रूपक की पुष्टि होती है वहाँ परम्परित रूपक की नियोजना सम्भव होती है। ३ रघुवंश दीपक में एक उदाहरण इस प्रकार है -

१- डा० राजकुमारपाण्डेय - रामचरित मानस का काव्य शास्त्रीय अध्ययन प्रथम संस्करण पृष्ठ ३८६ शीर्षक निरंग रूपक ।

२- रघुवंश दीपक - बालकाण्ड दोहा १७।४,५

३- डा० राजकुमार पाण्डेय, रामचरित मानस का काव्य शास्त्रीय अध्ययन प्रथम संस्करण पृष्ठ ३८७ शीर्षक परम्परित रूपक ।

जय मुनि मन मानस परालिका। महा मोह तम किरिनि कालिका॥१॥
उपरोक्त अद्विती में पार्वती के व्यक्तित्व पर ही प्रथम तथा द्वितीय पदों में एक
रूपक के द्वारा दूसरे की पुष्टि की गई है।

(ग) सांग रूपक - सांग का अर्थ है सावयव । जहाँ प्रस्तुत में अप्रस्तुत का निषेध
रहित सावयव आरोप हो, वहाँ सांग रूपक होता है। २ जिस शब्द योजना में
उपमेय एवं उपमान के विविध अंगों का उनके परस्पर आरोपण का विधान
किया जाता है वहाँ सांग रूपक होता है। ३ रघुवंश दीपक में इस रूपक का
प्रयोग विशेष रूप से कवि ने 'रघुवंशप्रदीप' के वर्णन में तथा भव अटवी एवं
संत समाज का पयोधिक्रम में वर्णन करते समय किया है। इसके अतिरिक्त स्थान
स्थान पर राम के सौन्दर्य वर्णन में तथा अन्य प्रसंगों में सांग रूपक की योजना
मिलती है। 'रघुवंशप्रदीप' के वर्णन में कवि ने जिस सांग रूपक की उद्भावना की
उसका ही उल्लेख यहाँ पर्याप्त होगा। अन्य उदाहरणों की सूची पाठकों के लिये
होड़कर निम्नार्कित पंक्तियों में सांग रूपक इस प्रकार देखा जा सकता है-

वन्दौ शारद सुरभि समाना। नन्दनि रघुमति भक्ति प्रधाना॥

दुहित कमल भव सुमति सुनोई । निगमागम पय पावन सोई ॥

जावन युक्ति जमाव विधाता । मधि धृत रामायण विस्थाता॥

फूरेउ सौ रघुवंश प्रदीपा । ज्वलित शलभ अब जरत समीपा॥४॥

ज्वलित-शलभ-अब-जरत-समीप-

अन्य अधीलंकारों की तुलना में रूपकों के सफल एवं मनोहारी प्रयोग क में कवि
की निपुणता की अधिक अपेक्षा रहा करती है। उपर्युक्त उदाहरणों के आधार
पर यह कहा जा सकता है कि रघुवंश दीपक की रूपक योजना मानस जैसी ही
समय काव्य शक्ति की धौतिका है।

१- रघुवंश दीपक - बालकाण्ड दोहा २४२।६

२- परस्पर सापेक्षा निष्पत्तिकानां रूपाणां संघात् सावयवम् ।
पंडितराज आननाथ कृत - रस गंगाधर ।

३- अंगिनी यदि सांगस्य रूपणं सांगमेव तत् ।
पंडित विश्वनाथ कृत - साहित्य दीपिका १०।३०

४- रघुवंश दीपक - बालकाण्ड दोहा ७।२-५

४- दृष्टान्त अलंकार

जहां उपमेय एवं उपमान वाक्य में तथा उन दोनों के साधारण धर्मों में बिम्ब प्रतिबिम्ब भाव की प्रतिष्ठा की जाती है, वहां दृष्टान्त अलंकार की उद्भावना होती है। १ रघुवंश दीपक में कवि ने इस अलंकार का प्रयोग इस प्रकार किया है -

भुजग भोग सम्भव मणिचारु । गहि न गुण सुनि करहु विचारु ॥२
भरत के सौजन्य पर अयोध्या के निवासियों द्वारा प्रकट किया गया वात्म -
विश्वास उपर्युक्त अद्विती में वर्णित किया गया है। इसी प्रकार श्रीराम के
द्वारा भरत के संबंध में प्रकट किये गये उद्गार भी इसी अलंकार के माध्यम से
इस प्रकार व्यक्त हुये हैं-

परम पुनीत भरत कर्तृती । करि प्रमोद न राज विमूती ॥३

५- रूपकातिशयोक्ति

जहां कवि प्रस्तुत की इस सीमा तक बढ़ा चढ़ाकर प्रदर्शित करने की चेष्टा करता है कि उपमेय का अस्तित्व ही लीप हो जाता है केवल उपमान द्वारा ही उसका बोध हो पाता है वही रूपकातिशयोक्ति की प्रतिष्ठा होती है। ४ रघुवंश दीपक में इस अलंकार की योजना हमें सीता हरण पर किये गये राम के विलाप के प्रसंग में मिलती है। कवि ने राम की महा विरही के रूप में नर लीला करते हुये वन के विभिन्न पशुओं, पक्षियों, नदी, वृक्षादि से सीता का पता पूछते हुये इसप्रकार दिखाया है कि यह सम्पूर्ण अस्तुत उपमान वियोगोद्दीपन में सहायक होते हैं । ५

१- भिसारीदास - काव्य निर्णय सम्बत् १६५३ संस्करण दोहा -७३

लसि विम्ब प्रतिविम्ब गति, उपमेयोपमान ।

लुप्त शब्द वाचक किये , है दृष्टान्त सुजान ॥

२- रघुवंश दीपक अयोध्याकाण्ड- दोहा १६०।७

३- वही - अयोध्याकाण्ड दोहा २४६।१

४- डॉ० राजकुमार पाण्डेय-रामचरितमानस का काव्य शास्त्रीय अध्ययन प्रथम संस्करण पृष्ठ ३८६ ।

५- रघुवंश दीपक - अरण्यकाण्ड - दोहा ६६ से दोहा १०० तक का वर्णन ।

६- अतिशयोक्ति

भावोत्कण्ठी के लिये सहजराज जी ने इस अलंकार का प्रयोग विशेष कर सीन्दर्य वर्णन तथा युद्ध वर्णन के अवसर पर किया है। यहां एक उदाहरण प्रयुक्त होगा। सीता के सीन्दर्य का वर्णन करने के लिये कवि ने महाकाव्य के नायक के मुख से इस प्रकार कहलवाया है -

सिय मुख समता शशि यह लीन्हा। शंकर जटा विपिन तप कीन्हा॥

करि अभिषेक देव धुनि आया। नैन पंच पंचागिनी काया ॥

यहि प्रकार तप करि तन तावा। सिय मुख समता तवहुं न पावा॥

पाप क्लाप ताप मय करई। जन मन गगन प्रकाशित करई ॥

सिय मुख चंद अर्ध अदूषा। श्रवत सुधा सम वचन पियूषा॥

पवन संग महि बूरि उड़ानी। मयी घूसरित शशि लपटानी॥१

अतिशयोक्ति का इस प्रकार प्रयोग सीन्दर्य वर्णन को अधिक प्रभावशाली बना देता है। इस संबंध में यह उल्लेखनीय है कि सहजराज ने विहारी की भांति अतिशयोक्तियों को ऐसी उठा त्मकता तक नहीं पहुंचने दिया है कि जिस से हम चमत्कृत तो होते हैं किन्तु उनकी वास्तविकता हमें अग्नि तिकर लगती है।

७- उल्लेख

उल्लेख का अर्थ है लिखना, वर्णन करना अथवा चित्रण करना। ज्ञात भेद से अथवा विषय भेद से जहां एक वस्तु का अनेक रूपों में वर्णन किया जाये, वहां उल्लेख अलंकार होता है। २ 'रघुवंश दीपक' में इस अलंकार का प्रयोग कवि ने राम को अनेक रूपों में प्रकट करते समय किया है। निम्नांकित उदाहरण में इसकी साधकता लक्ष्य की जा सकती है -

देखे भूप सुवन सुख दायक। कटि तूणीर पाणि धनुशायक ॥

सेवक शिव विरचित गण नायक, वैद पुराण विशद यश गायक॥

१- रघुवंश दीपक- अष्ट बालकाण्ड - दोहा २४५।३ से ८ चौपाई तक

२- देखिये सय्यक कृत अलंकार सर्वस्वम् -

‘यत्रैकं वस्तु अनेक धातुस तै सख रूप बाहुल्योल्लेखनादुल्लेख ।

सबल सदा समर्थ सब लायक। यम कुत बाल मानु शशि पावक।।

अशरण शरण सुरेश सहायक। सेवत सुलभ वचन मन कायक ।।

करन धार भवसागर नावक। सजल जलद दुख दारिद दावक।।१

एक हीराम विभिन्न रूपों में किस प्रकार व्याप्त हैं तथा उनकी सषा किस प्रकार विभिन्न रूपों में कार्य करती है इसका अवर्णन कवि ने उल्लेख अलंकार के माध्यम से किया है।

अलंकार प्रयोगों के उपरि निर्दिष्ट रूपों के अतिरिक्त 'रघुवंश दीपक' के विशाल क्लेशर में अमहुति, निदशीना, सन्देह, प्रान्तिमान, वीप्सा आदि अन्य अलंकारों का सन्निवेश किया गया है जिसे काव्य में भावोत्कर्ष, सीन्दर्य वृद्धि तथा रमणीयता की सृष्टि हुई है। इन अलंकारों के समुचित यथावसर प्रयोग के कारण यह नहीं प्रतीत होता कि वे मात्र अमत्कार प्रदर्शन के लिये प्रयोग किये गये हैं। अतः इसमें सन्देह नहीं कि सहजराज द्वारा अलंकार प्रयोग भावोत्कर्ष के सशक्त साधन के रूप में ही किये हैं, अन्य रीति कालीन कवियों की भांति कवि ने उन्हें कभी भी कवि-कर्म का साध्य नहीं बनने दिया जो युग गत भूमिका को देखते हुये उसकी उल्लेखनीय उपलब्धि कही जायेगी।

रघुवंश दीपक में छन्द विधान

'रघुवंश दीपक' के छन्द विधान पर विचार करने से पूर्व यदि हम उसके स्वरूप उसकी उपयोगिता एवं अन्वयिता पर दृष्टि डोप करें तो अलोच्य ग्रन्थ में उसके प्रयोग तथा उसकी सफलता, असफलता की सरलता से लक्ष्य किया जा सकता है। आचार्य रामचन्द्र शुक्ल ने छन्द पर अपने विचार प्रकट करते हुये कहा है कि छन्द वास्तव में बंधी हुई लय के भिन्न भिन्न ढांचों का योग है जो निर्दिष्ट लम्बाई का होता है। लय, स्वर के चढ़ाव उतार स्वर के छोटे छोटे

ढाँचे ही हैं जो किसी छन्द के चरणा के भीतर व्यस्त रहते हैं । १ इस प्रकार लय, निदिष्ट लम्बाई तथा भिन्न भिन्न ढाँचों का योग छन्द में अनिवार्य माने गये हैं । आचार्य जगन्नाथ प्रसाद 'मानु' ने छन्द को पूर्णमाषित करते हुये कहा है -

‘ मत्त वरणा गति यति नियम, अंत हिसमता वंद ।

जा पद रचना में मिले, मानु मन्त स्वह छन्द ।। २

‘ मात्राओं व वर्णों की रचना, गति तथा यति का नियम और चरणान्त में समता जिस कविता में पाई जावे उसे छन्द कहते हैं । प्रकारान्तर में उपर्युक्त दोनों बातें प्रायः एक ही प्रतीत होती हैं । हम यह कह सकते हैं कि लय सहित, निदिष्ट लम्बाई (मात्राओं और वर्णों की रचना) में आवश्यक विराम के साथ की गई पद रचना छन्द है। छन्द की उपयोगिता वस्तुतः उसकी प्रेषणीय में है । काव्यानुमति की अभिव्यक्ति के लिये भाषा एक साधन है यदि वही लय और स्वर के साथ भावों को वहन करती है तो उसमें प्रेषणीयता का गुण अधिक बढ़ जाता है। अतः कवियों द्वारा भाषा की इसी सम्प्रेषण क्षमता की वृद्धि के लिये छन्दों का प्रयोग किया जाता है जिसमें लय और स्वर के कारण भावों को दूसरों तक प्रेषित करने का कार्य सहज हो जाता है।

भारतीय साहित्य में दो प्रकार के छन्दों का प्रयोग हुआ है।

(१) वाणीक (२) मात्रिक । वाणीक छन्दों का प्रयोग हिन्दी में कम हुआ है किन्तु मात्रिक छन्द हिन्दी की प्रकृति के अनुरूप है ।

रघुवंश दीपक में प्रयुक्त प्रमुख छन्द

रघुवंश दीपक में मुख्य रूप से चौपाई, दोहा, सौरठा, छन्द, ग्रन्थ के प्रारम्भ से लेकर अन्त तक मिलते हैं किन्तु कतिमय छन्दों को कवि ने अपने प्रेरक महाकवि गोस्वामी तुलसीदास जी की रचनाओं से ग्रहण किया है। महाकाव्य

१- आचार्य रामचन्द्र शुक्ल - काव्य में रहस्यवाद - पृष्ठ १३५ प्रथम संस्करण

२- आचार्य जगन्नाथ प्रसाद मानु, छन्द प्रमाकर - दशम संस्करण पृष्ठ १

शीर्षक - छन्द लक्षणा ।

में छन्द परिवर्तन का जो विधान किया गया है कवि ने उसका पालन इस उद्देश्य से किया है जिससे मावोत्कृष्टी में सहायता मिले तथा कथा में गतिमयता आ सके। अर्थात् यथावसर कवि ने ग्रन्थ के प्रत्येक काण्ड में छन्द परिवर्तित किये हैं जिनमें मुख्य छन्दों का परिचय यहाँ प्रस्तुत करना समीचीन होगा ।

१- चौपाई - 'रघुवंश दीपक' महाकाव्य का यह प्रमुख छन्द है। इस छन्द के प्रत्येक चरण में १६ मात्राएँ होती हैं। अन्त में गुरु, सस्व न हो तथा जगणा व तगणा न पड़े । १ यहाँ उल्लेखनीय है कि कवि ने इस बात की ओर ध्यान नहीं दिया कि कितनी अक्षरों अथवा चौपाइयों के बाद दोहा या सौरठा आना चाहिये जिस पर हम शेली से संबंधित विवेचन के अन्तर्गत विचार करेंगे । सम्पूर्ण ग्रन्थ में चौपाई छन्द की प्रधानता होते हुये भी उसके प्रयोग में किसी प्रकार का क्रम नहीं रखा गया ।

२- दोहा - चौपाई के बाद 'रघुवंश दीपक' में दोहों का प्रयोग अधिक मात्रा में मिलता है। इसमें कुल ४८ मात्राएँ होती हैं। प्रथम और तृतीय चरण में १३ तथा द्वितीय और चतुर्थ चरण में ११ मात्राएँ होती हैं। दूसरी और चौथी पंक्ति में अन्त्यानुप्रास भी पाया जाता है। 'रघुवंश दीपक' प्रत्येक काण्ड का प्रारम्भ और अन्त दोहा छन्द से हुआ है किन्तु बालकाण्ड का प्रारम्भ इसका अपवाद है। दोहों के प्रयोग की उल्लेखनीय विशेषता यह है कि उससे पूर्व की अक्षरों में कहे गये हतवृत्त अथवा अन्य वर्णों को निष्कर्ष रूप में दोहे के अन्तर्गत कह दिया गया है। दूसरा उल्लेखनीय तथ्य है कि दोहों के प्रयोग में सर्वत्र एक क्रम नहीं रखा गया ।

३- सौरठा - सौरठा का आकार प्रकार एवं कार्य व्यापार प्रायः दोहों के समान ही है। इसमें भी ४८ मात्राएँ होती हैं किन्तु इसकी रचना दोहों से विपरीत दिशा में होती है। सौरठा के प्रथम दोह व तृतीय चरण में ११ तथा द्वितीय और चतुर्थ चरण में १३ मात्राएँ होती हैं । 'रघुवंश दीपक' में सौरठा के इसी रूप का प्रयोग मिलता है तथा दोहों की भाँति ही इस छन्द का प्रयोग भी

बद्धी लियीं में कही गई बात को निष्कर्षी के रूप में प्रस्तुत करने के लिये किया गया है। और इसके प्रयोग में कवि ने किसी क्रम का निर्वह नहीं किया।

४- हरिगीतिका- 'रघुवंश दीपक' में चौपाई, दोहा, सौरठा के पश्चात् हरिगीतिका छन्द का ही अधिक प्रयोग मिलता है। सरसता तथा प्रसाद गुण की दृष्टि से चौपाई को छोड़कर हसी छन्द ने अपनी व्यापकता का परिचय दिया है। हरिगीतिका में संगीतात्मकता लय तथा स्मृति की विशेषता की 'रघुवंश दीपक' में देखा जा सकता है। २८ मात्रावी के इस छन्द में १६, १२ पर यति होती है। अन्त में लघु एवं गुरु की नियोजना की जाती है।

'रघुवंश दीपक' में हरिगीतिका का यही रूप मिलता है। इस योजना के परिचाण से ज्ञात होता है कि हरिगीतिका के पश्चात् जाने वाले दोहे से कवि कथा की गति को आगे बढ़ाता या नये प्रसंग से सम्बद्ध करता है। अतः हरिगीतिका का प्रयोग प्रकारान्तर से काव्य शैली का एक महत्वपूर्ण अंग बन जाता है। इस प्रयोग की दूसरी विशेषता यह है कि पूर्व वर्णित भाव में कवि हरिगीतिका द्वारा पाठक के मन को और अधिक समय तक रमाने में यत्नशील जान पड़ता है। निम्नांकित उदाहरण में इस तथ्य को लक्ष्य किया जा सकता है -

चौपाई - पंवरि दुवारि अवि पति आवै। करत कुलाहल जाचक धायै ॥

इस चौपाई के भाव को ही निम्नांकित हरिगीतिका छन्द में दुहराया गया है -

हरिगीतिका छन्द- धायै कुलाहल करत याचक देवता धिजत न धरे ।

लागै लुटावन कतक मणि महिपाल मणि दैसत खरे ॥

कोउ हमे माल विशाल भूषित वाजि गजरथ खोरहीं ।

कोउ कनक कंकण सींचित मणि मुक्तावली लरि तौरहीं ॥

दोहा- दुरे दूरि दारिद दुरित , भरे भवन सुख भूरि ।

अति खल जे हरि पद विमुख, तिन कहँ यह सुख दूरि ॥

इसी प्रकार अन्य प्रसंगों में भी इस छन्द का प्रयोग हसी रूप में मिलता है ।

५- त्रिमयी छन्द- इस छन्द में प्रत्येक चरणा में १०, ८, ८, ६ के विभक्त से ३२ मात्राएँ होती हैं। आदि में जगण-के-विभक्त-से-३२-मन्त्र का निष्पन्न वीरवन्त में गुरु होता है। 'रघुवंश दीपक' में इस छन्द की रचना विशेषकर स्तुति के वातावरण में की गई है। यह छन्द हतितृत्तात्मक न होकर कवि की आध्यात्मिक मन-स्थिति का परिचय देने में सफल हुआ है। कौशल्या द्वारा राम जन्म के समय राम की ईश्वर रूप में स्तुति इसी छन्द में की गई है। तथा-

बोली मृदुवानी, अति रस सानी, कौशल्या कर जोरि दोऊ ।

जै जगत अवारा रूप तुम्हारा, अकथ अनादि न जान कोऊ ॥

शंकर शनकादी सुर ब्रह्मादी आत्म वादी वैदक ई ।

करि यतन औषा रूपविशेषा नैन न देखा धिरन रहे ।

- - - - -

रघुवंश दीपक में इस छन्द की १६ चरणों से लेकर २० चरणों तक समाप्त किया गया है वीर वन्त में एक दोहा का अनिवार्यतः प्रयोग हुआ है। उदाहरणार्थ अहल्या द्वारा श्रीराम की गई स्तुति में २० चरणों की प्रयोग हुआ है तथा वन्त में दोहा है । १

६- तीमर छन्द - इस छन्द के प्रत्येक चरणा में बारह (१२) मात्राएँ होती हैं वन्त में गुरु लघु होता है। सहजराज जी ने इस छन्द का प्रयोग प्रायः युद्ध वर्णन में किया है। यहाँ इसका एक ही उदाहरण पर्याप्त होगा -

मन्दोदरी दुवाँद । कह जागु रै धन नाद ।

अति काम सौवत काह । पुर कपिन दीन्हो दाह ॥

उठु रै अकम्पन वीर । कटि बांधु पट तूणीर ॥

गढ़ लंक धरेउ राम । करन निकसि के संग्राम ।

सुनि घोर शौर पुकार । बाँधु अरु हथियार ॥

कपि करत कैहरि नाद । जागे सकल मनु जाद ॥ २

१- रघुवंश दीपक - बालकाण्ड दोहा २२१ तथा २२२ के बीच का छंद त्रिमयी है-

‘ गीतम प्रियवानी निज उर वानी प्रमु पहिचान पाई परी ।

२- रघुवंश दीपक - लंका काण्ड दोहा ३६ से पूर्व का छन्द ।

युद्ध वर्णन में प्रायः द्वािपु गति के छन्द अधिक अनुरूप होते हैं और समथे कवि छन्दों की इस शक्ति को लक्ष्य करके इसकी विशेष ध्यान रखता है। तोमर छन्द इसी प्रकार का है। चन्दवरदायी तथा गोस्वामी कुलसी दास जैसे महाकवियों ने युद्ध वर्णनों में इसके सफल प्रयोग किये हैं। सहजराज जी के एतद्विधायक प्रयोग उनकी सामर्थ्य, अधिकार तथा भावानुरूप छन्द प्रयोग का साक्ष्य उपस्थित करते हैं।

७- चौपिया - इस छन्द के प्रत्येक चरण में १०, ८, १२ की यति से ३० मात्रार्थ होती हैं। अन्त में एक सगुण और एक गुरु का प्रयोग होता है। 'रघुवंश दीपक' में इस छन्द का प्रयोग भी स्तुति के वातावरण के विशेष रूप से पुष्ट करता है, प्रभावशाली बनाता है। प्रस्तुत उदाहरण में परशुराम द्वारा श्रीराम की स्तुति की गई है जिसमें चौपिया छन्द का प्रयोग हुआ है -

छन्द - 'रघुपति शर पर्व' की मुनि गति है, त्रिगुण पति पहिचाना ।

कहि गद् गद् वानी स्तुति ठानी, जय जय कृपा निधाना ॥

जय जय जगदादी पुरुष अनादी, ब्रह्मादिक सुर ध्यावै ।

जय जय जग यौगनी पुरुष अनी, वेद विशद यश गावै ॥

तुम ही हरि एका जन्म अनैका, माया गुण अनुसारी ।

जिमि जल प्रतिबिम्बा तरणि कदम्बा, मूरति एक निहारी ॥

जय अम उधारन मुनि तिय तारन, जग कारण जगदीश ॥

प्रातारन भजन व जन मन रंजन, प्रकृति पार परमीश ॥१॥

चौपिया छन्दों के प्रयोग में विशेष उल्लेखनीय तथ्य यह है कि इस छन्द में भी प्रायः व इससे पूर्व की अद्वितीयों के में कही गई बात को छन्द के प्रथम एक या दो चरणों में अवश्य दुहराई गई है। उपर्युक्त छन्द से पूर्व की अद्वितीयों में इस तथ्य को लक्ष्य किया जा सकता है जो इस प्रकार है -

मुनि रघुनाथ शिली मुख पर्व' की। मृगुपति कैरि स्वर्ग गति है ॥२॥

१- रघुवंश दीपक - बालकाण्ड - दोहा ६४ के पूर्व का छन्द ।

२- वही - छन्द से पहले की अद्वितीय ।

अतः इसके प्रयोग की विशेषता भी पूर्व निर्दिष्ट हरि गीतिका के प्रयोग की भांति ही है ।

वाणिज्य कन्द

उपर्युक्त मात्रिक कन्दों के अतिरिक्त 'रघुवंश दीपक' के कवि ने कतिपय वाणिज्य कन्दों का भी प्रयोग किया है। इनमें से त्रोटक, मुञ्ज, प्रमात तथा नाराच कन्द विशेष रूप से उल्लेखनीय हैं ।

८- त्रोटक कन्द - यह बारह अक्षरों का वाणिज्य वृत्त है। तीसरा छठा, नवां एवं बारहवां अक्षर गुरु होता है।

जय राजिव लीचन राम हरै । मत्स्यादि रमायति रूप धरै ॥

शत कोटि मनो भव होरि कवी । तम तोम निशामर तेज रवी ॥

९- मुञ्ज प्रमात कन्द - इसके चारों चरणों में बारह बारह अक्षर होते हैं । प्रत्येक चरण में चार यगण होते हैं और प्रथम, सप्तम एवं दशम अक्षर लघु होता है। रघुवंश दीपक में यह कन्द इसी प्रकार प्रयुक्त हुआ है।

मामिं दिरानाथ पाथोज नाम । द्वातीशं दामाशील नीलाम्बु दाम ॥

दश ग्रीव वशाटवी धूम केतुं । महा घोर ससार पाथोधि सेतुं ॥

त्रोटक तथा मुञ्ज प्रमात कन्दों की सस्तुतियों के प्रसंगी में प्रयोग किया गया है जो प्रायः रामचरित मानस के प्रयोग के अनुसार ही प्रतीत होते हैं।

१०- नाराच कन्द - प्रत्येक चरण में १६ अक्षर होते हैं तथा अन्त में रगण होता है। रघुवंश दीपक में इस कन्द का प्रयोग युद्ध वर्णन में किया गया है जो इसकी प्रकृति के अनुरूप ही है। शब्दावली इस प्रकार है -

प्रयाग की नदी मनो मिलाप कीन्ह झाड़के ।

लै सरोण सुरमा उरै न घोर घाय के ॥

टरै न पांव सेत सौ सरोण शूर गजहीं ।

क्लिफ़ि के विशाल युद्ध लोक पाल लजहीं ॥

११- मुक्तक दण्डक - इन वर्ण वृत्तों की अतिरिक्त मुक्तक दण्डक १ कन्दों का

१- दण्डक कृत्स्न से अधिक, साधारण गण संग ।
मुक्तक गिनती वर्ण की, कहूँ लघु गुरु प्रसंग ॥

दृष्टव्य - कन्द प्रभाकर - जगन्नाथ प्रसाद 'मानु' कृत, दशम संस्करण पृष्ठ २०७

प्रयोग भी 'रघुवंश दीपक' के अन्तर्गत मिलता है जो प्रायः श्रीराम की स्तुति करने के प्रसंग में ही प्रयुक्त हुआ है। १

छन्द विधान सम्बन्धी उपर्युक्त विवेचन के आधार पर हम इस निष्कर्ष पर पहुँचते हैं कि 'रघुवंश दीपक' के कवि का छन्द-रचना-विधान पर पूर्ण अधिकार था और उसमें छन्द रचना के शास्त्रीय नियमों का पालन किया है। यह बात और है कि वह इसमें भी गौस्वामी तुलसीदास जी से ही पूर्णतः प्रभावित था। हमारे हसकथन का आधार यह है कि 'रघुवंश दीपक' में सहजराज जी ने विभिन्न प्रसंगों तथा अवसरों पर जो छन्दों का प्रयोग किया है प्रायः वही छन्द उन्हीं प्रसंगों तथा अवसरों पर गौस्वामी तुलसीदास जी द्वारा भी रामचरित मानस में प्रयुक्त हुये हैं। उदाहरण के लिये राम जन्म के समय कौशल्या द्वारा ब्रह्म के रूप में राम की स्तुति के लिये जिस प्रकार रामचरित मानस में त्रिभुंगी छन्द का प्रयोग हुआ है, उसी प्रकार 'रघुवंश दीपक' में भी इस अवसर पर यही त्रिभुंगी छन्द प्रयोग किया गया है। इसी प्रकार इसी छन्द का प्रयोग अहिल्या प्रसंग में दौनो ही महाकाव्यों में एक सा मिलता है। सम्पूर्ण ग्रन्थ में ऐसे ही अन्य छन्दों के प्रयोग के उदाहरण भी उपलब्ध होते हैं।

छन्दों के प्रयोग में एक अन्य विशेष तथ्य जो 'रघुवंश दीपक' में दिखाई देती है वह यह है कि कवि ने इनके प्रयोग में भावानुरूपता का सदैव ध्यान रखा है जो उसके छन्द प्रयोग के समुचित विवेक को सूचित करता है। चौपाई, दोहा, सौरठादि में हृदयवृत्तात्मकता के निर्वाह की शक्ति अधिक होती है और उसकी सरलता तथा प्रवाह्यता में आख्यानक काव्यों का सौन्दर्य भी अधिक प्रस्फुटित होता है। किन्तु वे कभी कभी नीरस भी लगने लगते हैं यदि लम्बे प्रसंगों में कवि ने विभिन्न छन्दों के प्रयोग से उसमें विविधता न उत्पन्न कर दिया। हमारे आलोच्य कवि ने इसी उद्देश्य से लम्बे लम्बे प्रसंगों में छन्द परिवर्तन में विशेष रुचि दिखाई है जिससे या तो भाव विशेष का समुचित उत्कर्ष हुआ है या फिर कथा के प्रवाह में गतिमयता आई है। इसकी एक अन्य विशेषता यह है कि इसके कारण उपरि निर्दिष्ट नीरसता से कवि अनेक प्रसंगों

में अपने महाकाव्य की वचा ले गया है और कमी कमी तो इससे क्या रस में अभिवृद्धि भी हुई है। अस्तु इस दृष्टि से कवि का छन्द विधान महा काव्योचित ही कहा जायेगा ।

‘रघुवंश दीपक’ के छन्दों में परिवर्तन की एक विशेषता यह भी है कि कवि ने जब किसी महत्वपूर्ण चरित्र की महत्ता को सामान्य जनो के लिये ग्रास बनाने का प्रयास किया है अथवा अपने परमाराध्य श्रीराम की स्तुति करते हुये उनका गुणगान करना चाहा है, तो नये छन्दों का प्रयोग कर उसमें नवीनता का समावेश कर दिया है। वस्तुतः ऐसे प्रसंगों में कविवाध्यात्मिक दार्शनिक तथा भक्ति विषयक विभिन्न विचार बड़े आकर्षक और सरल पद्धति से प्रस्तुत करने में सफल हो सका है। इस प्रकार कवि अपने उद्देश्य में भी सफलता प्राप्त कर कवि कर्म को सार्थक बना सका है ।

उपर्युक्त विवेचन के आधार पर हम कह सकते हैं कि ‘रघुवंश दीपक’ में कवि का छन्द विधान काव्य की उस अनिवार्य आवश्यकता की पूर्ति करता है जिसे हम प्रेक्षणीयता कहते हैं । कवि ने छन्दों के माध्यम से अपनी वात्मान्मिव्यक्त कर उसे पाठकों की सरस आस्वाद्य ^{योग्य} वस्तु बनाने में पूर्ण सफलता प्राप्त की है। छन्द विधान की दृष्टि से वह गौस्वामी तुलसीदास जी की भांति ही अवधी के एक सम्पन्न तथा अति समर्थ काव्य भाषा के रूप में प्रतिष्ठित करने में भी पूर्णतः सफल हो सका है ।

शैली

पूर्ववर्ती पृष्ठों के विवेचन पर जब हम एक विहंगम दृष्टि डालते हैं तो यह बात स्पष्ट रूप से दिखाई देती है कि कवि सहजराज जी ने ‘रघुवंश दीपक’ की रचना में महाकाव्योचित शैली का अनुसरण किया है। हम शैली के इस वैशिष्ट्य को प्रस्तुत प्रबन्ध के पंचम अध्याय में यथा स्थान लक्ष्य कर चुके हैं अतः एतद् सम्बन्धी विस्तृत विवेचन की आवश्यकता यहां नहीं प्रतीत होती । केवल कवि द्वारा अपनाई गई शैली के कतिपय रूपों की ओर संकेत करना पर्याप्त होगा ।

चौपाई-दोहा-शैली - भाषा तथा छन्द प्रयोग की दृष्टि से कवि ने ‘रघुवंश

दीपक में चौपाई, दोहा, सौरठा शैली को ग्रहण किया था। आख्यानक काव्यों में अवधी के माध्यम से चौपाई दोहा शैली की सफलता जायसी तथा गीस्वामी तुलसीदास जी द्वारा प्रतिष्ठित हो चुकी थी। अतः कवि ने अपने काव्य में इसी शैली को स्वीकार किया था। फिर भी उसने अपनी काव्य चेतना को पूर्णतः सजग रखकर अपनी प्रतिभा के आधार पर परम्परा से प्राप्त इस शैली में आवश्यक परिवर्तन किये हैं। जायसी ने पद्मावत में सात सात अलिलियों के पश्चात् एक दोहे की व्यवस्था की थी किन्तु तुलसीदास जी ने रामचरित मानस में आठ आठ चौपाइयों के बाद एक या दो दोहों की रचना की। किन्हीं किन्हीं प्रसंगों में इस क्रम में चौपाइयों की संख्या आठ से बढ़कर ९, १०, १३, १४ तक हो गई है किन्तु सामान्यतः क्रम आठ चौपाइयों के बाद एक दोहे का ही मिलता है। सहजराज जी ने ग्रन्थ के प्रारम्भ में तो आठ चौपाइयों के बाद एक दोहे का क्रम अवश्य रखा है किन्तु इस क्रम का सर्वत्र निर्वीह नहीं किया और चौपाइयों की संख्या ८ से बढ़कर प्रसंगानुसार ९, १०, १३, १४, १५ तक हो गई है। ऐसा प्रतीत होता है कि कवि ने जान बूझ कर क्रम निर्वीह में उत्पन्नता इसलिये नहीं दिखाई कि वह परम्परा निर्वीह की अपेक्षा ऋमावाभिव्यक्ति को अधिक महत्त्व देना चाहता था। कवि का यह प्रयास सर्वथा सराहनीय कहा जायेगा क्योंकि भावाभिव्यक्ति तथा प्रेषणीयता ही काव्य के मुख्य तत्त्व होते हैं।

जैसा कि हम ऊपर कह चुके हैं कि कवि सहजराज जी ने परम्परा निर्वीह की अपेक्षा ऋमावाभिव्यक्ति को विशेष महत्त्व दिया है ; हम उसी सन्दर्भ में यह कहना चाहेंगे कि कवि ने 'रघुवंश दीपक' में सूक्ष्म से सूक्ष्म मानवीय भावों तथा सम्वेदनाओं को अभिव्यक्त करने के लिये भावानुरूप शैली को विशेष महत्त्व दिया है। इस के अन्तर्गत उन्होंने रसानुरूप, स्थिति तथा अवसरानुरूप विविध शैलियों को अपनाया है। सुल- दुःखात्मक प्रत्येक प्रकार की स्थितियों में मानव हृदय को पूर्णतः व्यक्त करके ही रसात्मक अनुभूति करायी जा सकती है, कवि इस रहस्य से पूर्णतः विज्ञ था। इसी लिये एक लम्बे अवकाश तक पाठक को किसी विशेष भाव दशा में निमग्न रखने के उद्देश्य से अपने विभिन्न छन्दों की रचना करके लम्बे लम्बे प्रसंगों की सृष्टि की है। इसमें उसकी कवित्व शक्ति

एवम् मौलिक उद्भावनाओं का विशिष्ट हाथ दिखाई देता है।

पात्रानुरूपता इनकी शैली की एक अन्य विशेषता है जिसकी ओर उन्होंने विशेष ध्यान दिया है। किसी पात्र का अन्तर्गत प्रत्यक्ष करते हुये स्वाभाविकता की दृष्टि में रसकर उसकी सूक्ष्म से सूक्ष्म भावता की अभिव्यक्ति के साथ साथ उसके व्यक्तित्व को मूर्त कर देने वाली शैली पात्रानुरूप शैली कहलाने की अधिकारिणी है। 'रघुवंश दीपक' के कवि ने इस कला में पूर्ण सफलता प्राप्त की है। इस दृष्टि से ग्रन्थ के अन्तर्गत विभिन्न कथापकथन तथा पत्रों के मध्य होने वाले सम्वादों को देखा जा सकता है साथ ही उनके द्वारा सम्पन्न कार्यों में अभिव्यक्त होने वाले चरित्र विशेषों को भी इस दृष्टि से परखा जा सकता है। लक्ष्मण, परशुराम सम्वाद, लक्ष्मण राम सम्वाद, राम-कौशल्या सम्वाद, राम सीता सम्वाद, राम कैवट सम्वाद, भरत-कैकेयी सम्वाद, भरत-राम सम्वाद, राम-हनुमान सम्वाद, राम-सुग्रीव सम्वाद, इस दृष्टि से उल्लेखनीय हैं। इन प्रसंगों में पात्रों के व्यक्तित्व तथा उनके अन्तर्गत को उद्घाटित करने के लिये प्रसंगानुसार, अन्तर्द्वन्द्व, उत्तेजना, अग्नी, उत्साहादि भावों की पात्रों के माध्यम से व्यक्त किया गया है।

'रघुवंश दीपक' की शैली की उल्लेखनीय विशेषता यह है कि उसमें शब्द शक्तियों का पूर्ण समाहार मिलता है साथ ही काव्यगत माधुर्य, ओज एवं प्रसाद गुणों की सन्निविष्टि से सम्पूर्ण काव्य प्रदीप्त हो उठा है। साहित्य के अन्तर्गत जिस शक्ति किंवा कौशल के अन्तर्गत द्वारा शब्दार्थ का बोध होता है उसी को शक्ति कह कर पुकारा गया है। शब्द शक्ति की विवेचना बहुत वस्तुतः साधक शब्दों की ही विवेचना होती है क्योंकि साहित्य के अन्तर्गत अर्थवान शब्द को ही शब्द कहा गया है। १ भारतीय काव्य के आचार्यों ने इस दृष्टि से शब्द की तीन शक्तियों का उल्लेख किया है (१) अमिथा (२) लक्ष्मणा (३) व्यञ्जना । 'रघुवंश दीपक' में इन तीनों ही शब्द शक्तियों का चमत्कारिक स्वरूप देखा जा

सकता है किन्तु कवि ने इनके प्रयोग में भी स्वामाविक्ता का विशेष ध्यान रखा है कहीं भी उसने उनके बलात् नियोजन की आवश्यकता नहीं दिखाई। यही कारण है कि वे शब्द शक्तियाँ कवि की समूची काव्य धारा में घुलमिल कर एक रस हो गई हैं कहीं पर भी वे ऊपर से थोपी हुई नहीं लगती। सभा-सम्वादाँ तथा स्फुट प्रसंगाँ के अन्तर्गत यद्यपि हमें अनिष्टा की ही व्यापकता दिखाई देती है किन्तु ऐसे अवसरों पर लाट्टाणिकता तथा व्यस्यात्म कर्तृ समन्वित रूप सम्पूर्ण काव्य को रमणीय तथा स्वामाविक बना सकने में वह पूर्ण सफल रहा है। उदाहरणार्थ लक्ष्मण, परशुराम सम्वाद तथा हनुमान -रावण सम्वाद एवं अंगद -रावण सम्वाद में इन शब्द शक्तियों का समन्वित रूप देखा जा सकता है।

‘रघुवंश दीपक’ में गुणों की योजना भी बड़ी ही स्वामाविक प्रसंगानुकूल तथा भावानुरूप हुई है। सौन्दर्य वर्णन में तथा रत्न भाव की प्रतिष्ठा में माधुर्य गुण युक्त शैली का प्रयोग, तथा युद्धादि प्रसंगों में वीर, वीरमत्स एवं रौद्र रसों में ओज गुण युक्त पदावली का प्रयोग कवि की काव्य प्रतिभा का समुचित परिचय प्रस्तुत करती है। सम्पूर्ण काव्य में प्रसाद गुण से युक्त वर्णन शैली के कारण अथवा स्पष्टता तथा सुबोधता का रूप स्पष्ट ही देखा जा सकता है। वस्तुतः प्रसाद गुण माधुर्य तथा ओज दोनों को समेट कर चलता है अतः उसकी व्यापकता असादिगुण ही है। यहां यदि हम ‘रघुवंश दीपक’ की कतिपय पंक्तियाँ इन गुणों तथा शब्द शक्तियों के कुशल प्रयोग के अवलोकनाधी प्रस्तुत करना चाहें तो वह अप्रासंगिक न होगा।

मरुत कनक वरुण वर वीरा। कटि तूणीर पाणि धनु तीरा॥

कल्प लता कर पल्लव दोउर। अभिमत दानि जानि सब कोउर ॥

उर मणिमाल पदिक की शोभा। ^{नगि} बरिष्य सकै हवि अस कवि कोया॥

कुण्डल मण्डित स गण्ड रवि, श्याम शिखण्डक- सौहृद।

मूषाणा सहित विशाल मुज, देखत मुनिमन पट्टे मोहद ॥

कम्बु कण्ठ चिबुक धर हरे। सौहत मदन कला निधि पूरे ॥

सौहत अरुणा श्याम दृग कोटे। बंधुक सुवन सेज अलिखीये ॥

तिलक ललाट पटल गौरीचन । सुखमा सदन मदन मद मोचन ॥
 नख शिखर अद्भुत रूप निहारी । महुँ विदेह विदेह कुमारी ॥
 हक टक वदन विलोक्त ठाढ़ी । मनहुँ विचित्र चित्र ललित काढ़ी ॥
 देखि विदेह विदेह क्षीरी । बोली एक सखी कर जोरी ॥
 निर्गुण ब्रह्म ध्यान तजि देहू । सगुण बिलोकि नैन फल लेहू ॥ १

उपर्युक्त वर्णन के माधुर्य तथा प्रसाद गुण का समन्वित रूप कितना मनोहर एवं रमणीय बनकर प्रकट हुआ है। साथ ही अमिथा एवं व्यंजना शक्तियों का सन्निवेश भी दृष्टव्य है। इस प्रकार के अन्य अनेक उदाहरण रघुवंश दीपक में मिलते हैं। आज गुण के लिये युद्ध वर्णन विशेष रूप से देखे जा सकते हैं।

‘रघुवंश दीपक’ के महाकाव्यत्व पर विचार करते समय हम यह लक्ष्य कर चुके हैं कि कवि ने महाकाव्य के अनुरूप गम्भीर तथा उदात्त शैली को किस प्रकार अपनाया था। यहाँ केवल यह संकेत करना पर्याप्त होगा कि गम्भीर, दार्शनिक विवेचन, अथवा मक्ति की विशेष स्थितियों का वर्णन करते समय या फिर आध्यात्मिकता का बातावरण प्रस्तुत करते समय कवि की शैली अधिक गम्भीर हो गई है। वैयक्तिक जीवन की सरलता, आढम्बर हीनता, सदाशयता एवं आचरण की पवित्रता को उन्होंने अपने काव्य के माध्यम से सामान्य जन तक पहुंचाने का जो प्रयास किया है वही उनकी आत्मामिव्यक्ति शैली के रूप में हमारे सम्मुख है जिसमें कवि की विराट चेतना की स्पष्ट रूप से देखा जा सकता है।

उपर्युक्त विवेचन के आधार पर हम हसनिष्कर्ष पर सरलता से पहुंचते हैं कि रघुवंश दीपक का अमिव्यक्ति पदा अत्यन्त सबल, व्यापक तथा काव्य प्रतिभा से युक्त मौलिकता लिये हुये हैं। गोस्वामी तुलसीदास जी से प्रभावित तथा प्रेरित होकर भी कवि ने अपनी मौलिक काव्य चेतना का परिचय दिया है। वह सच्चे अर्थों में कवि था। भाषा, अलंकार, छन्द सभी दृष्टियों से उसका अमिव्यक्ति पदा एक महाकवि के अनुरूप ही है तथा हिन्दी राम काव्य धारा में वह गोस्वामी तुलसीदास जी के पश्चात् निश्चित रूप से सर्वश्रेष्ठ महाकवि के रूप में हमारे सम्मुख आता है।